

दैनिक

भारत व राजस्थान सरकार द्वारा विज्ञापनों के लिए स्वीकृत

उद्योग आस-पास

राष्ट्रीय सेवा योजना के अंतर्गत तृतीय एक दिवसीय शिविर का आयोजन

आस-पास ब्यूरो... ८

गुडगाँड़जी। स्थानीय सेठ श्री के दारनाथ मोदी राजकीय महाविद्यालय में राष्ट्रीय सेवा योजना के तहत तृतीय एक दिवसीय शिविर का सफल आयोजन किया गया। इस शिविर में महाविद्यालय के स्वयंसेवकों ने उत्साहपूर्वक भाग लिया और विभिन्न गतिविधियों में सक्रिय सहयोग दिया। शिविर के प्रथम सत्र में महाविद्यालय परिसर की साफ-सफाई के लिए श्रमदान किया गया। स्वयंसेवकों ने महाविद्यालय परिसर को स्वच्छ एवं सुंदर बनाने के उद्देश्य से श्रमदान कर स्वच्छता अभियान को सफल बनाया। इस दौरान स्वयंसेवकों को स्वच्छता के महत्व और समाज में इसके सकारात्मक प्रभावों के बारे में जागरूक किया गया। द्वितीय सत्र में राष्ट्रीय सेवा योजना की कार्यक्रम अधिकारी सुमन सैनी ने स्वयंसेवकों को माय भारत पोर्टल पर पंजीकरण की प्रक्रिया के बारे में विस्तृत जानकारी दी। उन्होंने यह भी बताया



कि विकसित भारत की परिकल्पना को व्यक्त करने के लिए एक मिनट का वीडियो कैसे बनाया और अपलोड किया जा सकता है। इस सत्र के माध्यम से छात्रों को डिजिटल माध्यम से अपनी भागीदारी सुनिश्चित करने और राष्ट्र निर्माण में योगदान देने के लिए प्रेरित किया गया। महाविद्यालय की प्राचार्य प्रो. डॉ. अनिता झाड़ाडिया ने शिविर को संबोधित करते हुए कहा कि इस प्रकार के कार्यक्रमों में विद्यार्थियों की सहभागिता अत्यंत महत्वपूर्ण है। उन्होंने स्वयंसेवकों को प्रेरित करते हुए कहा कि युवा शक्ति राष्ट्र निर्माण की धुरी होती है और वे अपने प्रयासों से देश के विकास में महत्वपूर्ण योगदान दे सकते हैं। उन्होंने राष्ट्रीय सेवा योजना के उद्देश्यों पर प्रकाश डालते हुए कहा कि यह योजना विद्यार्थियों में सेवा भाव, अनुशासन, सामाजिक उत्तरदायित्व और नैतिक मूल्यों का संचार करती है। उन्होंने विद्यार्थियों से आह्वान किया कि वे इस प्रकार के कार्यक्रमों में अधिक से अधिक भाग लें। जिससे वे न केवल अपने व्यक्तित्व का विकास कर सकें बल्कि एक

बेहतर नागरिक के रूप में समाज और देश की सेवा भी कर सकें। इस एक दिवसीय शिविर के माध्यम से स्वयंसेवकों को समाज सेवा, स्वच्छता, डिजिटल जागरूकता और विकसित भारत की संकल्पना के प्रति जागरूक किया गया। इस प्रकार के कार्यक्रम न केवल विद्यार्थियों में सामाजिक चेतना जागृत करते हैं बल्कि उनमें नेतृत्व क्षमता, जिम्मेदारी का भाव और राष्ट्र के प्रति समर्पण की भावना भी विकसित करते हैं। महाविद्यालय प्रशासन ने इस सफल आयोजन के लिए सभी स्वयंसेवकों और संबंधित अधिकारियों की सराहना की तथा भविष्य में भी ऐसे शिविरों के आयोजन की निरंतरता बनाए रखने की बात कही। इस अवसर पर सरोज नैनीवाल, कृष्णलाल, रामपालसिंह, डॉ. प्रीति शर्मा, डॉ. सुशील कुमार शर्मा, रणबीरसिंह, रामजीलाल सैनी, मनीषकुमार, मधुमदन सिंह राठी, संजय कुमार व विद्यार्थी उपस्थित रहे।